

साहित्यरत्न लोकशाहीर अण्णा भाऊ
साठे यांची जन्मशताब्दी साजरी करणे.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक : बैठक २०१९/प्र.क्र.८६/बांधकामे
हुतात्मा राजगुरु चौक, मादाम कामा मार्ग,
मंत्रालय, मुंबई -४०० ०३२.
दिनांक : ११ सप्टेंबर, २०१९.

प्रस्तावना :-

राज्य शासनाने विख्यात साहित्यिक, संयुक्त महाराष्ट्र चळवळीचे अग्रणी नेते, साहित्यरत्न, लोकशाहीर अण्णा भाऊ साठे यांचे जन्मशताब्दी वर्ष दि.१ ऑगस्ट, २०१९ पासून ते दि.१ ऑगस्ट, २०२० या कालावधीत साजरे करण्याचा निर्णय घेतलेला असून जुलै, २०१९ च्या अधिवेशनात सदर कार्यक्रमासाठी रुपये १०० कोटी (अक्षरी रुपये शंभर कोटी) पुरवणी मागणीद्वारे मंजूर करण्यात आलेले आहेत.

जन्मशताब्दी कार्यक्रमाचे नियोजन व संनियंत्रण करण्यासाठी दि.३० जुलै, २०१९ च्या शासन निर्णयान्वये मा.मंत्री (सामाजिक न्याय) यांच्या अध्यक्षतेखाली “लोकशाहीर अण्णा भाऊ साठे जन्मशताब्दी कार्यक्रम संनियंत्रण समिती” गठीत करण्यात आलेली आहे. समितीच्या दि.२८ ऑगस्ट, २०१९ च्या बैठकीत लोकशाहीर अण्णा भाऊ साठे यांचे जन्मशताब्दी वर्ष साजरे करण्याविषयी वर्षभरातील कार्यक्रमांची रुपरेषा निश्चित करण्यात आलेली असून दि.१६ सप्टेंबर, २०१९ च्या पत्रान्वये सदर बैठकीचे कार्यवृत्त निर्गमित करण्यात आलेले आहे. समितीने निश्चित केलेल्या कार्यक्रमांना तत्त्वतः मान्यता देण्याची बाब शासनाच्या विचाराधीन होती.

शासन निर्णय :-

साहित्यरत्न लोकशाहीर अण्णा भाऊ साठे यांच्या जन्मशताब्दी वर्षानिमित्त वर्षभरातील उपक्रमांची रुपरेषा पुढीलप्रमाणे निश्चित करण्यात येत असून सदर कार्यक्रमासाठी एकूण रु.६६.४० कोटी (अक्षरी रुपये सहासष्ट कोटी चाळीस लाख) खर्चास या शासन निर्णयान्वये मान्यता देण्यात येत आहे.

| अक्र. | मुद्दा | अंदाजित खर्चाची किंमत | कार्यवाही करणारे विभाग/कार्यालय |
|-------|---|--|---------------------------------|
| १. | लोकशाहीर अण्णा भाऊ साठे जन्मशताब्दी निमित्त प्रत्येक जिल्ह्यात लोकशाहीर अण्णा भाऊ साठे स्मृती भवन बांधकाम करून त्या ठिकाणी अभ्यासिका व प्रशिक्षण केंद्रासाठी जागा उपलब्ध करून देणे. (शासकीय यंत्रणेकडे जागेची मागणी करणे) | प्रति जिल्हा रु.२०.०० लक्ष प्रमाणे ३० जिल्ह्यांसाठी रु.६.०० कोटी | समाजकल्याण विभाग |
| २. | जन्मशताब्दी निमित्त मातंग समाजातील १०० मान्यवर/संस्था यांना लोकशाहीर अण्णा भाऊ साठे जन्मशताब्दी सांगतामध्ये विशेष पुरस्कार प्रदान करणे. | रु.२.५५ कोटी | सामाजिक न्याय विभाग |

| | | | |
|----|--|-------------------------|--|
| ३. | दि. १/८/२०१९ रोजी वाटेगाव व सांगली तसेच लोकशाहिर अण्णा भाऊ साठे महामंडळामार्फत मुंबई येथे झालेल्या कार्यक्रमाच्या खर्चास मान्यता देण्यात आली. सहाय्यक आयुक्त, समाजकल्याण विभाग, सांगली/प्रादेशिक उपायुक्त, समाजकल्याण विभाग, पुणे व व्यवस्थापकीय संचालक, लोकशाहिर अण्णा भाऊ साठे महामंडळ, मुंबई यांनी खर्चाची तपशीलवार देयके समितचे सदस्य सचिव यांना सादर करावीत. सदस्य सचिव यांनी सहमती दर्शविल्यानंतर सदर देयके अदा करण्याबाबत आदेश निर्गमित होईल. दि.१/८/२०१९ च्या सप्ताहात प्रत्येक जिल्ह्याला जन्म शताब्दी निमित्त झालेल्या कार्यक्रमाची देयके ही सदस्य सचिव यांना मंजूरीसाठी सादर करावीत. सदस्य सचिव यांनी देयकाची छाननी करून तसा प्रस्ताव शासनास सादर करावा. | रु.२.०० कोटी अंदाजित | सामाजिक न्याय विभाग/डॉ.बाबासाहेब आंबेडकर संशोधन व प्रशिक्षण संस्था, पुणे/समता प्रतिष्ठाण/लोकशाहिर अण्णा भाऊ साठे विकास महामंडळ, मुंबई. |
| ४. | दि.१/८/२०१९ रोजी झालेल्या वृत्तपत्र जाहिरात खर्च रु.१.३५ कोटी यास मान्यता देण्यात येत आहे. जन्मशताब्दी वर्षे साजरा करणेविषयी राबविण्यात येणाऱ्या उपक्रमांची रुपरेषा तयार करणे. (वर्षभरातील) | रु.१.३५ कोटी | सामाजिक न्याय व विशेष सहाय्य विभाग/सदस्य सचिव संनियंत्रण समिती |
| ५. | मातंग समाजातील होतकरु तरुणांच्या गटास व्यवसाय करण्यासाठी बॅन्ड पथकासाठी आवश्यक वाद्य साहित्याचे वाटप करणे. (एकूण २५ गट) | रु.३.०० कोटी | लोकशाहिर अण्णा भाऊ साठे विकास महामंडळ, मुंबई |
| ६. | लोकशाहीर अण्णाभाऊ साठे आर्थिक विकास महामंडळांच्या अंधेरी, मुंबई येथील भुखंडावर बहुउद्देशिय इमारतीचे बांधकाम करणे. | रु.१०. कोटी | लोकशाहिर अण्णा भाऊ साठे विकास महामंडळ, मुंबई |
| ७. | मातंग समाजातील विद्यार्थ्यांना डॉ.बाबासाहेब आंबेडकर संशोधन व प्रशिक्षण संस्था, पुणे च्या धर्तीवर लोकशाहीर अण्णा भाऊ साठे विकास महामंडळामार्फत युपीएससी प्रशिक्षणासाठी पाठविणे. (१०० विद्यार्थी) | रु.३.५० कोटी | लोकशाहिर अण्णा भाऊ साठे विकास महामंडळ, मुंबई |
| ८. | जन्मशताब्दी कार्यक्रमाचा प्रचार व प्रसिध्दीसाठी मेडीया प्लॉन तयार करून त्यास मंजूरी देणे व प्रचार प्रसिध्दी विविध माध्यमाद्वारे करणे. अण्णा भाऊ साठे यांच्या पुस्तीकेचे प्रकाशन करून वाटप करणे. | रु.२०.०० कोटी | सामाजिक न्याय व विशेष सहाय्य विभाग/समता प्रतिष्ठाण |
| ९. | मातंग समाजातील नागरिकांची मोडकळीस आलेली कच्च्या घरांचे सर्वेक्षण समतादूतामार्फत करून १०० घरांचे नव्याने बांधकाम करून घेणे. | रु.१०.०० कोटी | समाज कल्याण आयुक्तालय, पुणे/डॉ.बाबासाहेब आंबेडकर संशोधन व प्रशिक्षण संस्था, पुणे. |

| | | | |
|-----|---|----------------------|---|
| १०. | समाजकल्याण आयुक्तालय, पुणे, डॉ.बाबासाहेब आंबेडकर संशोधन व प्रशिक्षण संस्था, पुणे व लोकशाहीर अण्णा भाऊ साठे महामंडळामार्फत संयुक्तपणे साहित्य संमेलनाचे आयोजन दोन दिवसासाठी करुन त्यात जन्मशताब्दी सांगता कार्यक्रम घेणे. ह्या कार्यक्रमांमध्ये मातंग समाजातील १०० मान्यवर/संस्था यांना अण्णा भाऊ साठे जन्मशताब्दी विशेष पुरस्काराने सन्मानित करावे. तसेच मातंग समाजातील गुणवंत विद्यार्थ्यांचा सत्कार करणे. (सदर कार्यक्रम २ दिवसांचा असेल) | रु.५.०० कोटी | समाजकल्याण आयुक्तालय, पुणे, डॉ.बाबासाहेब आंबेडकर संशोधन व प्रशिक्षण संस्था, पुणे व लोकशाहीर अण्णा भाऊ साठे महामंडळ, मुंबई |
| ११. | शासनाकडे प्राप्त झालेले विविध संस्था, शाहीर, गायन पार्टी यांच्या प्रस्तावावर समितीने निर्णय द्यावा. सदर कार्यक्रमासाठी रु.२.०० कोटी रकमेची तरतूद करण्यात येत आहे. | रु.२.०० कोटी | सामाजिक न्याय व विशेष सहाय्य विभाग |
| १२. | लोकशाहीर अण्णा भाऊ साठे यांच्या जीवनावर आधारित चित्रपट तयार करणे. | रु.१.०० कोटी | सामाजिक न्याय व विशेष सहाय्य विभाग/बार्टी, पुणे |
| | एकुण | रु.६६.४० कोटी | |

सदर कामावरील खर्च होणारा निधी हा समता प्रतिष्ठान, नागपूर यांच्या लेखाशिर्ष २२२५ एफ २२७ या खाली अर्थसंकल्पीत करण्यात आलेला असून, सदर कामी मुख्य समन्वयक, समता प्रतिष्ठान तथा प्रादेशिक उपायुक्त, नागपूर यांना आहरण व संवितरण अधिकारी म्हणून घोषित करण्यात येत आहे. आहरण व संवितरण अधिकारी यांनी समितीने मान्यता दिलेल्या कार्यक्रमाबाबत संबंधित यंत्रणांना निधी वितरीत करावा.

लोकशाहीर अण्णा भाऊ साठे जन्मशताब्दी वर्षात अर्थसंकल्पीत झालेल्या रुपये १०० कोटी (अक्षरी रुपये शंभर कोटी) निधीपैकी या शासन निर्णयान्वये रुपये ६६.४० कोटी रक्कमेच्या कामांना तत्त्वतः मंजुरी देण्यात आलेली असून, उर्वरित निधीतून करावयाच्या उपक्रमांना समिती त्यांच्या वेळोवेळी होणाऱ्या बैठकीमध्ये मंजुरी प्रदान करील.

हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा सांकेतांक क्र. २०१९०९१११०४३३३६२२२ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल आहिरे)

अवर सचिव, महाराष्ट्र शासन

प्रत,

१. मा.राज्यपालांचे सचिव, राजभवन, मुंबई.
२. मा.मुख्यमंत्री यांचे प्रधान सचिव, मंत्रालय, मुंबई.

३. मा.मुख्य सचिव, महाराष्ट्र राज्य,
४. मा.मंत्री (सामाजिक न्याय) यांचे खाजगी सचिव,
५. मा.राज्यमंत्री (सा.न्या.) यांचे खाजगी सचिव,
६. अपर मुख्य सचिव, वित्त विभाग, मंत्रालय, मुंबई.
७. महालेखापाल महाराष्ट्र १/२ (लेखापरीक्षा / लेखाअनुज्ञेयता), मुंबई/नागपूर.
८. सर्व विभागीय आयुक्त.
९. सर्व जिल्हाधिकारी.
- १०.सर्व महानगर पालिका आयुक्त.
- ११.सर्व मुख्य कार्यकारी अधिकारी, जिल्हा परिषद.
- १२.आयुक्त, समाजकल्याण, पुणे.
- १३.महासंचालक, डॉ.बाबासाहेब आंबेडकर संशोधन व प्रशिक्षण संस्था, पुणे.
- १४.अध्यक्ष, साहित्यरत्न लोकशाहीर अण्णा भाऊ साठे विकास महामंडळ (मर्या.),
- १५.व्यवस्थापकीय संचालक, साहित्यरत्न लोकशाहीर अण्णा भाऊ साठे विकास महामंडळ (मर्या.), मुंबई.
- १६.व्यवस्थापकीय संचालक, डॉ.बाबासाहेब आंबेडकर समता प्रतिष्ठान, नागपूर.
- १७.प्रादेशिक उपायुक्त, समाजकल्याण मुंबई, पुणे, नाशिक, औरंगाबाद, अमरावती, नागपूर व लातूर.
१८. सर्व सहाय्यक आयुक्त, समाजकल्याण.
१९. सर्व विशेष जिल्हा समाजकल्याण अधिकारी.
२०. सर्व मुख्याधिकारी नगरपालिका/नगरपरिषद.
२१. सर्व जिल्हा समाजकल्याण अधिकारी, जिल्हा परिषद.
२२. निवडनस्ती (बांधकामे).